

खबर संक्षेप



अंतरराष्ट्रीय महिला दिवस शिविर आयोजित

बोड़ला। वृहद महतारी वंदन सम्मेलन शिविर एवं अंतरराष्ट्रीय महिला दिवस शिविर गत 08 मार्च 2026 को परियोजना कार्यालय परिसर तारेगाव जंगल में आयोजन किया गया। शिविर का शुभारंभ दीप प्रज्वलित व पूजा अर्चना कर किया गया। तत्पश्चात मुख्यमंत्री के वृहद महतारी वंदन एवं अंतरराष्ट्रीय महिला दिवस के उद्घोषण का ऑनलाइन माध्यम से जुड़कर श्रवण किया। शिविर में उत्कृष्ट कार्य करने वाले आंगनवाड़ी कार्यकर्ताओं, सहायिकाओं एवं महतारी वंदन अंतर्गत प्राप्त राशि का सदुपयोग करने वाली महिलाओं को प्रशस्ति पत्र प्रदान किया गया। इस अवसर पर मुख्य रूप से रुपसिंह धुवें जिला पंचायत सदस्य, मोहन धुवें मण्डल अध्यक्ष, लाला धुवें जनपद सदस्य, रमेश मेरावी जनपद सदस्य, तुलसी सुरखिया जनपद सदस्य प्रतिनिधि, शिवनाथ मेरावी सरपंच तरेगाव जंगल, नेहरु गड्डेवाला सरपंच दुर्जनपुर, रामसिंह बैगा सरपंच कुकरापानी, तिलारी साकत (पडल उपाध्यक्ष ओबीसी मोर्चा, तेजराज जैन वरिष्ठ कार्यकर्ता, दिलीप नायक (डिप्टी सीएम कार्यालय प्रभारी, घुवारी श्याम, रामप्रसाद मेरावी, दर्शन यादव एवं गणपति यादव सहित बड़ी संख्या में महिलाएं उपस्थित थीं।

उद्योग एवं बैंकर्स मीट का किया गया आयोजन

कवर्धा। रैम्य योजना अंतर्गत उद्योग और बैंकर्स मीट कार्यक्रम का आयोजन हॉटल रॉयल सेलिब्रेशन कवर्धा में किया गया। कार्यशाला में विभिन्न उद्योग संघ के अध्यक्ष उद्योग स्वामी उद्यमी जिला अग्रणी बैंक अधिकारी बैंक से शाखा प्रबंधक विभाग के अधिकारी एवं कर्मचारी उपस्थित रहे। कार्यशाला में शासन के विभिन्न संचालित योजनाओं की जानकारी व बैंकों द्वारा वित्तीय योजनाओं, ऋण सुविधाओं संबंधी विस्तृत जानकारी प्रदान किया गया। रैम्य योजना अंतर्गत उद्योग और बैंकर्स मीट आयोजन कार्यक्रम में लगभग 51 प्रतिभागी उपस्थित हुए।

स्वयं सेवकों को दिलाई गई राष्ट्र सेवा की शपथ

स.लोहारा। शासकीय गजानंद माधव मुक्तिबोध महाविद्यालय सहस्रपुर लोहारा में राष्ट्रीय सेवा योजना (एनएसएस) की श्री सर्टिफिकेट परीक्षा आयोजित की गई। परीक्षा में पूर्व स्वयंसेवकों को राष्ट्र सेवा की शपथ दिलाई गई और समाज सेवा के महत्व पर प्रकाश डाला गया। इस अवसर पर बेमेतरा व कबीरधाम जिले की राय जिला संगठक व महाविद्यालय की प्राचार्य डॉ. केएस परिहार ने कहा कि शिक्षा द्वारा समाज सेवा और समाज सेवा के माध्यम से शिक्षा ही राष्ट्रीय सेवा योजना का मूल उद्देश्य है। उन्होंने बताया कि स्वयंसेवक दो वर्षों तक एनएसएस की विभिन्न गतिविधियों में भाग लेकर समाज सेवा के माध्यम से अपने व्यक्तिगत विकास करते हैं। राजनांदगांव के पूर्व रासेयो जिला संगठक डॉ. सुरेश पटेल ने स्वयंसेवकों को राष्ट्र सेवा के लिए शपथ दिलाते हुए देश को विकसित और वैभवशाली राष्ट्र बनाने में युवाओं की भूमिका पर जोर दिया।

अनदेखी: मनरेगा काम पूरा, पर खाते खाली, सरकारी दावों की खुली पोल

तीन माह से पेंशन और मजदूरी के लिए भटक रहे ग्रामीण

हरिभूमि न्यूज ▶▶ कोदवागोडान

प्रदेश में एक ओर जहां विकास के बड़े-बड़े दावे किए जा रहे हैं, वहीं दूसरी ओर अंचल के ग्रामीण इलाकों से बदहाली की तस्वीरें सामने आ रही हैं। शासन की खस्ता माली हालत का सीधा असर अब समाज के सबसे कमजोर वर्ग पर पड़ने लगा है। पिछले तीन महीनों से बुढ़ों और निराश्रितों को उनकी पेंशन नहीं मिली है, जिससे उनके सामने जीवनयापन का संकट खड़ा हो गया है। अंचल के बुजुर्गों और निराश्रितों का कहना है कि वे हर दिन बैंक और कियोस्क सेंटर्स के चक्कर काट रहे हैं, लेकिन उन्हें खाली हाथ लौटना पड़ रहा है। तीन महीनों से पेंशन का भुगतान न होने के कारण दवाइयों और राशन तक के लिए उन्हें दूसरों पर निर्भर रहना पड़ रहा है। सरकार की खस्ता आर्थिक स्थिति का एक और प्रमाण मनरेगा के भुगतान में हो रहा विलंब है। ग्रामीणों से मिली जानकारी के अनुसार, ग्राम पंचायतों में कराए गए निर्माण कार्यों की मजदूरी का भुगतान महीनों से लंबित है।

योजनाओं की जमीनी हकीकत देख लोगों में बढ़ रहा असंतोष



खिलाफ असंतोष पनप रहा है। लोगों का कहना है कि कुनाद के समय बड़े वादे करने वाले नेता अब उनकी सुध लेने को तैयार नहीं हैं। कोदवा गोडान के मजदूरों ने बताया कि पूर्ण हो चुका है। काम खत्म हुए महीनों बीत चुके हैं, लेकिन मजदूरी की राशि आज तक उनके बैंक खातों में नहीं पहुंची है। अंचल की प्रत्येक ग्राम पंचायत की यही कहानी है।

क्षेत्र में विकास कार्यों की रफ्तार वैसे ही सुस्त है। पंचायतों में चुनावों के बाद से ही निर्माण एवं विकास कार्य लगभग ठप हैं। यदि मनरेगा मद से इतका-दुक्का छोटे काम शुरू भी किए जाते हैं, तो भुगतान में हो रही देरी, मजदूरों का उदासा तोड़ रही है। मजदूरों का कहना है कि हाथ तो काम कर रहे हैं, पर पेट को मजदूरी का इंतजार है। पेंशन और मजदूरी न मिलने के कारण ग्रामीणों में निरकार और स्थानीय जनप्रतिनिधियों के

कवर्धा के नाबालिग बैगा की संदिग्ध मौत पर उठे सवाल मारपीट के वॉयरल वीडियो ने घटना को किया उजागर



परिजनो ने लगाया बंधक बनाकर मारपीट करने का आरोप

हरिभूमि न्यूज ▶▶ कवर्धा

होली से ठीक पहले घर से लापता हुए विकासखण्ड बोड़ला के ग्राम कुकरापानी निवासी 17 वर्षीय नाबालिग अमर लाल सिंह बैगा की संदिग्ध मौत ने ग्राम कुकरापानी और बरखेड़ा गांव में सनसनी मचा दी है। सोशल मीडिया में वायरल हुए वीडियो में दिखाई दे रही बेरहमी से की गई पिटाई ने मामले को और गंभीर बना दिया है। बताया जाता है कि पड़ोसी राज्य मध्यप्रदेश की पुलिस ने शुरुआती तौर पर शव को लावारिस मानकर दफन कर दिया था, लेकिन परिजनों और स्थानीय

आदिवासी समुदाय ने मामले की निष्पक्ष जांच और दोबारा पोस्टमार्टम की मांग की है। जानकारी के अनुसार कबीरधाम जिला अंतर्गत विकासखण्ड पंडरिया के ग्राम कुकरापानी निवासी अमर लाल सिंह बैगा गत 18 फरवरी को बिना बताए घर से लापता हो गया था। बाद में सड़क पर किसी अज्ञात वाहन की टोकर से उसकी मौत हो गई। पहचान न होने पर पुलिस ने शव को लावारिस मानकर दफन कर दिया।

मामले की सूक्ष्म जांच व पुनः पीएम की मांग
मृतक के परिजन सड़क दुर्घटना के इस दावे को खारिज करते हुए बता रहे हैं कि वायरल वीडियो में स्पष्ट दिख रहा है कि उनकी अमरलाल को ग्रामीणों ने पीटा, और इसी पिटाई के कारण उसकी मौत हुई। उन्होंने आरोप लगाया कि कुछ स्थानीय लोगों ने जानबूझकर हत्या की और मामले को दबाने का प्रयास किया। मृतक के परिजनो ने शव को बाहर निकालकर फॉरेंसिक जांच और पोस्टमार्टम की मांग की है। इस घटना ने पूरे कबीरधाम जिले में आदिवासी समुदाय और स्थानीय लोगों में गहरा आक्रोश है। सभी प्रशासन से मामले की पारदर्शी और निष्पक्ष जांच कर दोषियों के खिलाफ सख्त कार्रवाई करने की मांग कर रहे हैं। सूत्रों से मिली जानकारी के मुताबिक मध्यप्रदेश पुलिस ने इस मामले में कुछ लोगों को गिरफ्तार भी किया है।

प्रधानमंत्री जनमन आवास को समय पर पूर्ण करने पर जोर

कवर्धा। प्रधानमंत्री जनमन आवास के तहत हितवाहियों को लगातार लाभान्वित किया जा रहा है। प्रशासनिक जानकारी के मुताबिक हितवाहियों को समय पर योजना का लाभ मिले इसके लिए जिला प्रशासन निरंतर प्रयासरत है। मैदानी कर्मचारी प्रतिदिन अपने क्षेत्र का समूह कर आवास निर्माण के लिए ग्रामीणों को प्रेरित कर रहे हैं। तो वहीं दूसरी ओर जिले के वरिष्ठ अधिकारी रात्रि चैपाल के माध्यम से वनांचल क्षेत्रों में ग्रामीणों से संवाद स्थापित कर रहे हैं। दूरस्थ अंचलों में कार्य की गुणवत्ता एवं समय पर भुगतान के लिए नियमित समीक्षा की जा रही है।

गुरुकुल स्कूल ने किया मातृशक्ति का सम्मान

हरिभूमि न्यूज ▶▶ कवर्धा

जनपद में शिक्षा एवं संस्कार को ध्येय मंत्र के रूप में अंगीकार करने वाली शिक्षण संस्था गुरुकुल पब्लिक स्कूल, कवर्धा हमेशा अपने सामाजिक सरोकारों एवं भारतीय संस्कृति को ध्यान में रखते हुए विविध कार्यक्रमों का आयोजन करता है, जिससे विद्यालय के नन्हें मुन्ने ननिहाल उनसे प्रेरित हो सकें। इसी कड़ी में विद्यालय के सभागार में अंतरराष्ट्रीय महिला दिवस का गरिमामय आयोजन किया गया। जिसमें नर्सरी कक्षा से उच्चतर कक्षाओं की शिक्षिकाओं का ही सम्मान नहीं किया गया अपितु विद्यालय के विभिन्न विभागों यथा मंस की दीदियों बस परिचारिका दीदीओं तथा परिचारिका दीदीओं का भी समवेत भाव से सम्मानित किया गया। मीडिया प्रभारी पीजीटी हिंदी डॉक्टर विजय कुमार शाही ने



बताया कि शाला के प्राचार्य मनोज कुमार राय के मार्गदर्शन में आयोजित इस कार्यक्रम के अतिथि विद्यालय प्रबंधन समिति के वरिष्ठ पदाधिकारीगण आत्मीय स्वागत किया। उन्होंने इस आयोजन के उद्देश्य पर प्रकाश डालते हुए कहा कि समाज में मातृशक्ति का विशेष महत्व है। महिलाएं प्रत्येक क्षेत्र में अपनी प्रतिभा का लोहा मनवा रही हैं। इनका सम्मान करके गुरुकुल ने इसके प्रति अपना आभार व्यक्त किया। इस अवसर पर शिक्षिकाओं के द्वारा सांस्कृतिक कार्यक्रम की शानदार प्रस्तुति दी गई जिसे सभी ने मुक्त कंठ से सराहा। शिक्षिकाओं एवं विद्यालय में कार्यरत दीदीओं ने भी अपने विचार व्यक्त किए। इस विशेष अवसर पर विद्यालय प्रबंधन समिति के अध्यक्ष तथा अन्य पदाधिकारीगण ने सभी को अंतरराष्ट्रीय महिला दिवस की बधाई देते हुए आशा व्यक्त किया कि गुरुकुल नारी शक्ति की अप्रतिम प्रतिभा एवं समुचित मार्गदर्शन में अपने शैक्षिक व सांस्कृतिक उद्देश्य को निश्चित ही प्राप्त करेगा।

बैरख माध्यमिक विद्यालय में विदाई समारोह का आयोजन



हरिभूमि/बोड़ला। वनांचल में स्थित शासकीय माध्यमिक विद्यालय बैरख के प्रांगण में सोमवार को कक्षा सातवीं के विद्यार्थियों के द्वारा कक्षा आठवीं के विद्यार्थियों को भावभीनी विदाई दी गई। सर्व प्रथम मां सरस्वती की पूजा अर्चना मुख्य अतिथियों द्वारा किया गया। कार्यक्रम में संकुल प्राचार्य सोहन कुमार यादव ने सभी विद्यार्थियों को परीक्षा को एक उत्सव के तरह मान कर खुशी के साथ दिलाने कहा एवं सभी बच्चों को परीक्षा में सफल होने की शुभकामनाएं दीं। कक्षा आठवीं के विद्यार्थियों ने अपने विद्यालय में अद्यापन के अनुभव को साझा किया। कक्षा सातवीं के विद्यार्थियों ने अपने सॉनियर को पेन भेंट किए एवं परीक्षा में सफल होने की शुभकामनाएं दीं। कार्यक्रम को सरपंच सुधारी मसराम, व्याख्याता संजय कुमार जायसवाल, प्रेमलता ठाकुर, संकुल समन्वयक तीज राम विश्वकर्मा, चमेश रावटे, केशव प्रसाद भारद्वाज एवं विद्यार्थी गण उपस्थित थे।

नामदेव सामाजिक भवन में होली मिलन समारोह आयोजित



हरिभूमि/कवर्धा। नगर के भोजली लालबा के पास स्थित नामदेव सामाजिक भवन में रंग पंचमी के अवसर पर भव्य होली मिलन समारोह का आयोजन किया गया। कार्यक्रम में समाज की महिलाओं ने बड़-चढ़कर भाग लिया और रंगों के इस उत्सव को हर्षोल्लास के साथ मनाया। कार्यक्रम के दौरान डीजे और वाग्गड़े की ताल पर महिलाओं ने जमकर नृत्य किया। एक-दूसरे को लाल, पीला, हरा और नीला रंग लगाकर होली की शुभकामनाएं दीं और प्रेम, भाईद्वारे तथा सामाजिक एकता का संदेश दिया। इसके साथ ही महिलाओं ने एक-दूसरे को मिठाई खिलाकर त्योहार की खुशियां साझा कीं और आपसी स्नेह व सौहार्द को और मजबूत किया। पूरे परिसर में रंग-गुलाल, संगीत और खुशियों का माहौल देखने को मिला। महिला टीम की सदस्यों ने बताया कि नामदेव सामाजिक भवन में समाज की गतिविधियां लगातार संचालित होती रहती हैं। प्रत्येक माह समाज की बैठक आयोजित की जाती है, जिसके पश्चात धार्मिक वातावरण में रामायण पाठ का आयोजन किया जाता है। इसके साथ ही हिंदू धर्म से जुड़े विभिन्न धार्मिक और सामाजिक कार्यक्रम समय-समय पर आयोजित किए जाते हैं, जिनमें समाज के सभी वर्गों की सक्रिय भागीदारी रहती है। महिलाओं ने कहा कि ऐसे आयोजन समाज में आपसी प्रेम, सौहार्द और एकजुटता को मजबूत करते हैं। होली और रंग पंचमी जैसे त्योहार लोगों को आपसी मतेदब मुलाक़त एक साथ आने और खुशियां साझा करने का अवसर प्रदान करते हैं। इस अवसर पर नामदेव समाज कल्याण समिति के पदाधिकारी महिला टीम की सदस्यों तथा समाज के कई सदस्य उपस्थित रहे और सभी ने मिलकर रंग पंचमी और होली के इस पर्व को यादगार बनाया।

जलभागीदारी के साथ जल संरक्षण का संदेश, नलजल योजना का पंचायत को हस्तांतरण जुनवानी में जल उत्सव पखवाड़ा एवं जल अर्पण दिवस का आयोजन

हरिभूमि न्यूज ▶▶ कवर्धा

कलेक्टर गोपाल वर्मा के निर्देश एवं लोक स्वास्थ्य यांत्रिकी विभाग, जिला कबीरधाम के कार्यपालन अभियंता डीएस राजपूत के मार्गदर्शन में जिला जल एवं स्वच्छता मिशन कबीरधाम के तत्वाधान में विकासखंड बोड़ला के ग्राम पंचायत कंटगीकला अंतर्गत ग्राम जुनवानी में जल जीवन मिशन के तहत जल उत्सव पखवाड़ा एवं जल अर्पण दिवस का आयोजन किया गया। इस अवसर पर 08 मार्च से 22 मार्च 2026 तक आयोजित होने वाले जल उत्सव पखवाड़ा का शुभारंभ भी किया गया। कार्यक्रम का उद्देश्य जल जीवन मिशन अंतर्गत निर्मित नलजल योजना को ग्राम पंचायत को औपचारिक रूप से हस्तांतरित करना, योजना के संचालन एवं संधारण में ग्राम पंचायत तथा ग्रामीणों की सक्रिय भागीदारी सुनिश्चित करना, हर घर जल योजना की



उपलब्ध का उत्सव मनाया तथा स्थानीय स्तर पर योजना के स्वामित्व को प्रोत्साहित करना रहा। कार्यक्रम की शुरुआत ग्रामवासियों, स्कूली बच्चों, शिक्षकगण एवं विभागीय अधिकारियों द्वारा निकाली गई जागरूकता रैली से हुई। रैली के माध्यम से जल संरक्षण, स्वच्छ पेयजल एवं जल के विवेकपूर्ण उपयोग के संबंध में जनजागरूकता का संदेश दिया गया। इस दौरान जनप्रतिनिधियों एवं ग्रामवासियों विशेषकर महिलाओं द्वारा जल जीवन मिशन के अंतर्गत

निर्मित परिसरियों जैसे पानी टंकी, बोर पंप, स्विच रूम तथा घरेलू नल कनेक्शनों का पूजा-अर्चना कर जलबंधन (पवित्र धारा) किया गया। कार्यक्रम में कला जत्था के माध्यम से जल जीवन मिशन, जल संरक्षण एवं जनभागीदारी का संदेश देते हुए लोकगीत, लोकनृत्य तथा नुककड नाटक की प्रभावी प्रस्तुति दी गई। इसके अतिरिक्त एफटीके कित के माध्यम से ग्राम के पेयजल स्रोतों की जल गुणवत्ता परीक्षण का प्रदर्शन कर ग्रामीणों को पानी की जांच की प्रक्रिया से अवगत कराया गया। लोक स्वास्थ्य यांत्रिकी विभाग के अधिकारियों द्वारा जल जीवन मिशन एवं जल उत्सव पखवाड़ा कार्यक्रम के उद्देश्यों की जानकारी दी गई तथा ग्रामीणों को पेयजल स्रोतों की स्वच्छता बनाए रखने, जल के संरक्षण तथा नलजल योजना के संचालन-संधारण में सक्रिय भागीदारी निभाने के लिए प्रेरित किया गया।

हरिभूमि न्यूज ▶▶ कवर्धा

जिले के वनांचल में महुआ की उपज तैयार और मार्च माह में ही लगातार बढ़ रही तपिश के बीच एक बार जिले के जंगल सुलगने लगे जाते हैं। बताया जाता है कि सोमवार को जिले के विकासखण्ड पंडरिया के वनांचल ग्राम सेदूर खार, देवान पट्टर के जंगलों में आग की लपटें

और धुंआ उठते देखा गया। जिससे स्पष्ट होता है कि जंगल में आग भड़की है। स्थिति परिस्थिति को ही उपज तैयार होने के बाद कुछ संग्रहणकर्ताओं द्वारा जानबूझकर महुआ पेड़ के नीचे आग लगाई जा रही है जो मार्च माह के मध्य में पड़ रही गर्मी के चलते भड़क रही है। जिससे न सिर्फ जंगलों को नुकसान पहुंच रहा है बल्कि दूसरी वनोपज भी नष्ट हो रही है। प्राकृतिक प्रेमियों ने इस तरह के मामलों में वन विभाग से दोषियों के खिलाफ कड़ी कार्यवाही किए जाने की मांग की है। देखते हुए इस बात की आशंका जताई जा रही है कि जंगलों में महुआ

खबर संक्षेप

पूनम तिवारी को वुमनिया-2026 सम्मान से सम्मानित किया गया



हरिभूमि कवर्धा। लावण्या फाउंडेशन रायपुर द्वारा अंतर्राष्ट्रीय महिला दिवस के अवसर पर वुमनिया-2026 का भव्य आयोजन में किया गया। इस कार्यक्रम का उद्देश्य समाज के विभिन्न क्षेत्रों में उत्कृष्ट कार्य करने वाली महिलाओं को सम्मानित करना तथा महिला सशक्तिकरण को बढ़ावा देना था। कार्यक्रम का आयोजन संदीप शर्मा (अध्यक्ष, लावण्या फाउंडेशन) के नेतृत्व में किया गया, जिसमें प्रदेश के अनेक गणमान्य अतिथि उपस्थित थे। इस अवसर पर कबीरधाम जिले के बोड़ला विकासखंड के शासकीय हाई स्कूल भालुचुवा में विज्ञान व्याख्याता की पद पर पदस्थ श्रीमती पूनम तिवारी को उनके शिक्षा के क्षेत्र में उत्कृष्ट कार्य, समर्पण, नेतृत्व, नवाचारी शिक्षण, कला तथा समाज में सकारात्मक योगदान के लिए वुमनिया-2026 महिला सम्मान से सम्मानित किया गया। उल्लेखनीय है कि इस कार्यक्रम में जिले का प्रतिनिधित्व केवल श्रीमती पूनम तिवारी ने ही किया, जो जिले के लिए गर्व का विषय रहा। कार्यक्रम में मुख्य अतिथि के रूप में श्याम बिहारी जायसवाल (स्वास्थ्य मंत्री, छत्तीसगढ़ शासन) तथा पुर्नद मिश्रा (विधायक, रायपुर उत्तर) विशेष रूप से उपस्थित थे। दोनों अतिथियों द्वारा श्रीमती पूनम तिवारी को प्रशस्ति-पत्र एवं शाल भेंटकर सम्मानित किया गया तथा उनके कार्यों की सराहना की गई। इस अवसर पर विभिन्न क्षेत्रों में उत्कृष्ट कार्य करने वाली कुल 51 महिलाओं को सम्मानित किया गया। कार्यक्रम के माध्यम से महिलाओं की उपलब्धियों को सम्मान देते हुए समाज में उनके योगदान को रेखांकित किया गया।

भाजपा जिला कवर्धा की कार्यकारिणी सूची जारी



हरिभूमि कुण्डा। शनिवार को जिला भाजपा की जंबो कार्यकारिणी की सूची महामंत्री एवं कार्यालय

प्रभारी मुकेश सिंह ठाकुर ने जारी की प्रदेश अध्यक्ष भाजपा किरण सिंह देव के सहमति से एवं प्रदेश संगठन महामंत्री प्रताप साय दुर्गा संभागी प्रभारी जगन्नाथ पाणिग्रही कवर्धा जिला संगठन प्रभारी महेश वर्मा के अनुमति पर जिलाध्यक्ष राजेंद्र चंद्रवंशी ने भाजपा के विस्तार करते हुए जिला कार्यकारिणी सदस्य एवं स्थायी-विशेष आमंत्रित सदस्य की घोषणा जिलाध्यक्ष राजेंद्र चंद्रवंशी के सहमति से जिला महामंत्री एवं कार्यालय प्रभारी मुकेश ठाकुर ने सूची जारी कर की गई। जिसमें राजेंद्र चंद्रवंशी ने अपने कार्यकारिणी में जिसमें 73 कार्यकारिणी सदस्य, 17 स्थाई आमंत्रित, स्थायी सदस्य 35 विशेष आमंत्रित सदस्य की नियुक्ति की है। जिसमें कुण्डा मण्डल से 5 भाजपा कार्यकर्ताओं को जगह दी गई, जिसमें ओम यदु एवं रामस्वरूप साहू को विशेष आमंत्रित सदस्य बनाया गया है एवं रामकुमार चंद्रकर, मनोज ठाकुर एवं संतोष चंद्रवंशी को कार्यकारिणी सदस्य बनाया गया है, उनके नियुक्ति की खबर सामने आते ही भाजपा मण्डल कुण्डा के कार्यकर्ताओं एवं समर्थकों में हर्ष का माहौल व्याप्त है। भाजपा मण्डल कुण्डा के कार्यकर्ताओं, युवा मोर्चा के कार्यकर्ताओं, महिला मोर्चा, ओबीसी मोर्चा, महिला मोर्चा, अजा मोर्चा, अजजा मोर्चा के कार्यकर्ताओं ने बधाई प्रेषित करते हुए शुभकामनाएं दी सभों ने अपने नए दायित्व मिलने भाजपा के शीर्ष नेतृत्व का आभार जताया।

राजपूत समाज की बैठक व होली मिलन संपन्न



हरिभूमि पंडरिया। राजपूत क्षत्रिय महासभा रहटादह उपसमिति पंडरिया की बैठक रविवार दोपहर नगर के महाराणा प्रताप मंगल भवन में आयोजित की गई। जिसमें समाज के विभिन्न गतिविधियों के संबंध में चर्चा किया गया। बैठक में केंद्रीय कार्यकारिणी समिति की बैठक विगत दिनों 22 फरवरी के निर्णय का वाचन सचिव रविकांत द्वारा किया गया। जिस पर सदस्यों की राय लेकर सुझाव मांगे गए। आम जलसा में प्राप्त राशि के आय-व्यय विवरण प्रस्तुत उपसमिति के कोषाध्यक्ष अनिरुद्ध सिंह ठाकुर, किया गया साथ ही समाज में शिक्षा, रोजगार सहित अन्य गतिविधियों पर चर्चा किया गया। वहीं होली मिलन कार्यक्रम में उपस्थित सामाजिक लोगों ने एक-दूसरे पर गुलाल लगाकर होली मनाया तथा बड़ों का आशीर्वाद प्राप्त किया। वहीं होली मिलन के अवसर पर उपसमिति के अध्यक्ष प्रशांत सिंह चौहान, सचिव रविकांत व युवा अध्यक्ष प्रशांत सिंह बैस द्वारा उपस्थित सभी पदाधिकारियों व सदस्यों को महाराणा प्रताप का तैलचित्र प्रदान किया गया।

हरिनछपरा में मूलभूत बुनियादी समस्याओं को लेकर परिचर्चा बैठक आयोजित

हरिभूमि बरबरपुर। जिला मुख्यालय से लगभग 7 किलोमीटर की दूरी पर स्थित ग्राम पंचायत हरिनछपरा के निवासियों ने गांव में सामूहिक बैठक कर सामाजिक, आर्थिक, राजनीतिक व धार्मिक-शिक्षा की मूलभूत सुविधा उपलब्ध कराने के लिए मांग और चर्चा किया गया, ताकि गांव के लोगों को बुनियादी सुविधा समय पर उपलब्ध मिल सके। ग्राम हरिनछपरा निवासी जलेश्वर बघेल ने बताया कि गांव के नाम रौशन के लिए प्रवेश द्वार निर्माण कराया जाए और वहीं हरिनछपरा चौक नेशनल मार्ग पर सामुदायिक भवन जर्जर भवन को डिसेमेंटल कर मॉडल जैतखाम का निर्माण किया जाए ताकि गांव का नाम रौशन हो सके। वहीं श्रीमती सुरुज बघेल महिला ने समस्या लेकर चर्चा की गई की प्रमुख तालाब की सुंदरीकरण किया जाए, ताकि गांव का निस्तारी बरसात और गर्मी के समय में निजात मिल सके। गोरेलाल सिन्हा ने बताया कि प्रमुख तालाब से मिडिल स्कूल तक कच्ची सड़क की सीसी निर्माण किया जाए, क्योंकि गर्मी के समय में धूल-गुब्बारे जैसे कंकड़-पत्थर उड़ते रहते हैं और वहीं बरसात के समय में कीचड़ से लथपथ हो जाते हैं, जिससे स्कूली बच्चे को भारी परेशानी का सामना करना पड़ता है। ताकि गर्मी और बरसात के समय में स्कूली बच्चों सहित ग्रामीणों को लाभ मिल सके। कली भारती ने बताया कि मिडिल स्कूल में बाउंड्रीवॉल का अभाव है, जिनके कारण से असांजिक तत्वों के लोग और चुम्पू मवेशियों का डरा रहते हैं और मिडिल स्कूल परिसर पर सांस्कृतिक कार्यक्रम के लिए सांस्कृतिक मंच निर्माण किया जाए, ताकि स्कूली बच्चे अपनी प्रतिभा को शानदार प्रस्तुति 15 अगस्त और 26 जनवरी को कर सके। राहुल साहू ने बताया कि गौठान परिसर को कांक्रिट किया जाए ताकि बरसात के समय में मवेशियों को बरसात की कीचड़ से राहत मिल सके, राजू चतुर्वेदी ने बताया कि गांव में बरें ऊर्जा, गैस-मोहल में स्ट्रीट लाइट व्यवस्था पहले किया गया था अब वर्तमान में बंद हो चुके हैं इसे मरम्मत और सुधार कर प्रकाश की व्यवस्था की जाए ताकि गांव में रोशनी और गली-मोहल्ले में प्रकाशवान हो सके।

प्रदेश स्तर पर जल्द से जल्द करेंगे समस्या का समाधान: मंत्री विधायक ने वन अधिकार पट्टा वितरण में हो रहे विलंब के विषय में किया सदन का ध्यानाकर्षण

हरिभूमि न्यूज ▶▶कवर्धा

पंडरिया विधायक भावना बोहरा ने सोमवार को सदन में वनांचल एवं बैगा आदिवासी व ग्रामीण किसानों के हित के अत्यंत महत्वपूर्ण विषयों को सदन के समक्ष रखा, वहीं वन अधिकार पट्टा वितरण में हो रहे विलंब से किसानों को आर्थिक व मानसिक रूप से हो रही परेशानी के विषय में विधानसभा सदन का ध्यानाकर्षण किया। वन अधिकार पट्टा वितरण में हो रहे विलंब से आदिवासी व वनांचल क्षेत्रों में किसानों को शासन की योजनाओं का लाभ नहीं मिलने एवं अपनी फसल बेचने में हो रही समस्या के प्रति भावना बोहरा ने ध्यानाकर्षण में महत्वपूर्ण आंकड़े प्रस्तुत करते हुए विस्तार से इस विषय को रखा। चर्चा के दौरान आदिम जाति विकास मंत्री रामविचार नेताम ने कहा कि वन अधिकार पट्टा से संबंधित प्रदेश में जितने भी प्रकार लंबित हैं उनकी पुनः जांच की जाएगी और वन अधिकारी पट्टा समय पर वितरण करना सुनिश्चित किया जाएगा साथ ही इसमें आने वाली त्रुटियों को जल्द से जल्द दूर कर पात्र हितग्राहियों को वन अधिकार पट्टा दिया जाना सुनिश्चित किया जाएगा। भावना बोहरा ने सदन का ध्यानाकर्षण करते हुए कहा कि वन में रहने वाला व्यक्ति अगर अपनी ही जमीन का मालिक न बन सके, तो वन अधिकार कानून का उद्देश्य अधूरा रह जाता है। जिन लोगों ने पीढ़ियों से जंगल की रक्षा की आज वही अपने अधिकार के लिए

आर्थिक व मानसिक नुकसान हो रहा



नुकसान हो रहा है। प्रदेश में एबी-स्टैक और किसान डेटाबेस के एकीकरण में भूमि रिकॉर्ड लिंक अनिवार्य किया गया है। (वन अधिकार अधिनियम) पट्टा लंबित होने के कारण बड़ी संख्या में किसानों का एबी-स्टैक में पंजीयन नहीं हो रहा है।

भावना बोहरा ने कबीरधाम जिला के सुबर्ब में बताया कि जिले में लगभग 10519 आवेदन इस्लैप किरस्त किए गए हैं कि उनके पास 13 दिसंबर 2005 के पूर्व कब्जा संबंधी साक्ष्य नहीं थे। तो यह विलंबीय है कि प्रदेश भर में कितने आवेदन किरस्त किए गए होंगे। वहीं पंडरिया विधानसभा में कुल 1817 आवेदन में 216 आवेदन कब्जा व अधिग्रहण के तहत 09 बिन्दुओं की जांच में विभिन्न दस्तावेजों की कमी के कारण किरस्त किए गए हैं। तथा पात्र 1601 लाभार्थियों में से अब तक पूर्ण रूप से धोभी प्रक्रिया के चलते वितरण सम्भव नहीं हो पाया। इससे हो रही परेशानी का उल्लेख करते हुए भावना बोहरा ने बताया कि किसानों के भूमि स्वामी के रूप में पंजीयन नहीं होने की वजह से फसल बीमा, डीबीटी आधारित कृषि योजनाओं का उन्हें लाभ नहीं मिल रहा है, वहीं इनपुट सब्सिडी से भी वे वंचित हो रहे हैं। कई जिलों में निवासरत आदिवासी, बैगा जनजाति एवं वन निवासियों को पट्टा नहीं मिलने के कारण न्यूनतम समर्थन मूल्य पर अपना धान नहीं बेच पा रहे और कम दामों पर उन्हें निजी व्यापारियों को अपना धान बेचने बाध्य हो रहे हैं जिससे उन्हें आर्थिक व मानसिक नुकसान हो रहा है। प्रदेश में एबी-स्टैक और किसान डेटाबेस के एकीकरण में भूमि रिकॉर्ड लिंक अनिवार्य किया गया है। (वन अधिकार अधिनियम) पट्टा लंबित होने के कारण बड़ी संख्या में किसानों का एबी-स्टैक में पंजीयन नहीं हो रहा है।

नहीं पहुंच पाएगा। समाज को चाहिए कि लंबित और निरस्त दावों को पुनः समीक्षा कर जल्द से जल्द पात्र लोगों को उनका अधिकार दे। यह केवल एक जिला नहीं बल्कि पूरे प्रदेश के वनांचल एवं आदिवासी और ग्रामीण

पदोन्नति पर संकुल समन्वयक राम सिंह साहू का किया भव्य सम्मान, दी गई विदाई

अतिथियों द्वारा श्री साहू का पुष्पमाला, शाल एवं स्मृति चिन्ह भेंटकर सम्मान किया गया।

हरिभूमि न्यूज ▶▶कवर्धा

पथरों संकुल में संकुल समन्वयक राम सिंह साहू के पदोन्नति उपरांत विदाई व सह-सम्मान समारोह का आयोजन गरिमामय वातावरण में किया गया। इस अवसर पर शिक्षकों, जनप्रतिनिधियों एवं गणमान्य नागरिकों ने श्री साहू के शिक्षा क्षेत्र में किए गए उत्कृष्ट कार्यों की सराहना करते हुए उन्हें भावभीनी विदाई दी। राम सिंह साहू ने माध्यमिक शाला पथरों में वर्ष 2009 से 2026 तक अपनी सेवाएं प्रदान कीं। अपने लंबे कार्यकाल के दौरान उन्होंने शिक्षा की गुणवत्ता सुधारने, विद्यार्थियों को प्रेरित करने तथा विद्यालय के विकास में महत्वपूर्ण भूमिका निभाई। उनके कार्यों को संकुल के



शिक्षकों एवं क्षेत्र के लोगों द्वारा हमेशा सराहा गया। कार्यक्रम में संकुल प्राचार्य नरेंद्र कश्यप, प्रधान पाठिका चंद्रमौली शर्मा, कपूर राम चंद्रवंशी, एलवीन विलसन, हुक्मीचंद धुवें, उग्रदास लहरे, विनोद चंद्रवंशी, उत्तरा धुवें, राजेंद्र निर्मलकर, शिक्षक प्रमिश शर्मा, भागवत साहू, रोहित साहू,

संकुल समन्वयक के रूप में अपने कार्यकाल में शिक्षा की गुणवत्ता सुधारने, शिक्षकों के मार्गदर्शन और विद्यालयों के विकास में महत्वपूर्ण योगदान दिया। उनके नेतृत्व और सहयोग से संकुल में शैक्षणिक गतिविधियों को नई दिशा मिली। कार्यक्रम के अंत में राम सिंह साहू ने अपने उद्बोधन में सभी साथियों, शिक्षकों और अतिथियों के प्रति आभार व्यक्त करते हुए कहा कि पथरों संकुल में बिताया गया समय उनके जीवन की अमूल्य स्मृतियों में रहेगा। उन्होंने सभी शिक्षकों से विद्यार्थियों के उज्वल भविष्य के लिए समर्पित भाव से कार्य करते रहने का आह्वान किया। समारोह के दौरान उपस्थित अतिथियों द्वारा श्री साहू का पुष्पमाला, शाल एवं स्मृति चिन्ह भेंटकर सम्मान किया गया। कार्यक्रम का समापन सौहार्दपूर्ण वातावरण में हुआ।

गैस सिलेंडर के दाम बढ़ने से उज्जवला उपभोक्ताओं की बड़ी परेशानियां

हरिभूमि न्यूज ▶▶कोलेगाव

वादा किया गया था, लेकिन 500 रूपए तो दूर की बात है बढ़ती महंगाई के कारण लगातार दाम में बढ़ोतरी किया जा रहा है। बताया जाता है कि एक तो बढ़ती महंगाई से पहले से ही आम ना ग री कर परेशान हैं, ऊपर से घर-घर में महिलाओं द्वारा उ ज्ज व ला उपभोक्ताओं का गैस सिलेंडर का उपयोग किया जा रहा है जिसमें आज 60 का अतिरिक्त दाम बढ़ने से उज्जवला उपभोक्ताओं के महिलाओं के लिए सर दर्द बना हुआ है। छत्तीसगढ़ प्रदेश सहित शहर व ग्रामीण क्षेत्रों में बढ़ती महंगाई के चलते सभी वर्गों को भारी परेशानियों का सामना करना पड़ रहा है। वहीं घरेलू गैस सिलेंडर का दाम बढ़ने से उ ज्ज व ला उपभोक्ताओं को अतिरिक्त दाम बढ़ने से परेशानियां और बढ़ गई हैं। प्रदेश की शासन हो यह केंद्र की सरकार उज्जवला उपभोक्ताओं को 500 रूपए में गैस सिलेंडर देने का



गिरधारी-कापा में मोरमदेव आदिवासी चितेरे फाउंडेशन की अनूठी कार्यशाला आयोजित



तीन दिवसीय जनजातीय कला प्रशिक्षण का आयोजन किया गया।

हरिभूमि न्यूज ▶▶कोलेगाव

उठती है। फाउंडेशन के मार्गदर्शक बलबीर प्रसाद विश्वकर्मा के सानिध्य में प्रशिक्षक प्रभात विश्वकर्मा और दिव्या विश्वकर्मा महिलाओं को केवल पेंटिंग नहीं, बल्कि अपनी विरासत को सहेजने का मंत्र दे रहे हैं। यहां सुपा की बुनावट पर बाघों की दहाड़, हिरणों की चौकड़ी, गगनचुंबी चील और हाथियों की गरिमा के साथ-साथ जनजातीय मांगलिक अवसर पर तीन दिवसीय जनजातीय कला प्रशिक्षण का आयोजन ग्राम गिरधारी-कापा में आयोजित तीन दिवसीय जनजातीय भोरमदेव बैगा आर्ट एवं गॉड पेंटिंग प्रशिक्षण शिविर ने लोक कला की विलुप्त होती परंपराओं में नए प्राण फूंक दिए हैं। बांस की कलाकारी और रंगों का आदिम राग ने प्रशिक्षण शिविर में ग्रामीण महिलाओं की उंगलियां जब बांस की खपचियों और प्राकृतिक रंगों को छूती हैं, तो सदियों पुरानी संस्कृति सजीव हो

पेज 9 का शेष

जिला न्यायालय में बम ...

दिनभर ठप रहा कोर्ट का कामकाज: अचानक आई इस धमकी से कोर्ट परिसर में अफरा-तफरी का माहौल बन गया। कई वकील, पक्षकार और आम लोग घबराकर परिसर से बाहर निकल आए। सुरक्षा कारणों से दिनभर न्यायालय का कामकाज प्रभावित रहा और अधिकांश मामलों की सुनवाई भी नहीं हो सकी। जज, वकील और आसपास मौजूद लोग पूरे दिन भयभीत नजर आए। शाम तक चला सच ऑपरेशन, कुछ नहीं मिला: घटना की गंभीरता को देखते हुए पुलिस और बम स्क्वाड ने करीब पूरे दिन सच ऑपरेशन चलाया। न्यायालय परिसर, कमरों, गलियारों और छतों तक की जांच की गई, लेकिन कहीं भी कोई संदिग्ध वस्तु या विस्फोटक नहीं मिला। इसके बाद अधिकारियों ने राहत की सांस ली और स्पष्ट किया कि धमकी फर्जी निकली।

सुरक्षा बढ़ाने ...

लेते हुए जांच कर रही हैं। इस घटना ने न केवल न्यायालय परिसर बल्कि पूरे शहर में चर्चा और चिंता का माहौल बना दिया। हालांकि शाम तक चली जांच के बाद जब धमकी फर्जी निकली तो लोगों ने राहत की सांस ली।

गैस सिलेंडर के दाम ...

सप्लाई दी जा सकेगी। उन्होंने बताया कि केवासी की अनिवार्यता के साथ ही ऐलपीके गैस सिलेंडर की दोबाबा बुकिंग अब पिछली डिलीवरी के 30 बाद ही आनलाइन या अन्य

माध्यमों से की जा सकेगी। गैस सिलेंडर के दामों में बढ़ोतरी से आमजन की आर्थिक बोझ तो बढ़ेगी ही, वहीं मियाद तय होने के बाद अन्य सामाजिक व घरेलू सामूहिक कार्यक्रमों के लिए ईंधन की किल्लत भी हो सकती है। संभवतः उक्त दामों की बढ़ोतरी व नियमों में बदलव भू-राजनीतिक हालात और आपूर्ति सुनिश्चित करने के लिए लागू किया गया है। हालांकि खबरों के मुताबिक पेट्रोलियम कंपनियां पेट्रोल व गैस की किल्लत होने को सीरे से खारीज कर दी है। नगर में अभी तक घरेलू गैस सिलेंडर की कमी नहीं देखी गयी है, परंतु इसके व्यवसायिक उपयोग बड़े पैमाने में की जा रही है। नगर को हॉटलों, ढाबों, खचना सेंटरों, चौपाटी में समीसा दुकान, मोमोस, चाऊमीन जैसे फूटकर दुकानों सहित शादी, धार्मिक व सामाजिक कार्यक्रमों में भी घरेलू गैस सिलेंडर का व्यवसायिक उपयोग किया जा रहा है जिस पर प्रतिबंध प्रतिबंध लगाने की जरूरत है।

खाद्य कारोबारियों और ...

वे इस प्रशिक्षण कार्यक्रम में अधिक से अधिक संख्या में शामिल होकर इसका लाभ उठाएं। साथ ही जिनके पास खाद्य लाइसेंस उपलब्ध नहीं है, वे इस अवसर का लाभ लेते हुए खाद्य लाइसेंस अथवा पंजीयन के लिए आवेदन प्रस्तुत करें। इस पहल से जिले में खाद्य सुरक्षा मानकों का बेहतर अनुपालन सुनिश्चित होगा तथा सुरक्षित और गुणवत्तापूर्ण भोजन उपलब्ध कराने की दिशा में सकारात्मक परिणाम प्राप्त होंगे।

जिला कांग्रेस कमेटी में ...

जिम्मेदारी मिलने पर विजय पारख ने कहा कि

HEALTH TOWN

DR. ABHIMANYU'S AYURVEDA MULTISPECIALITY HOSPITAL

PAIN (PAINCLINIC) | PILES (PAIN RELIEF CENTER)

DR. ABHIMANYU'S PAIN RELIEF CENTER

150 9001-2015 Certified Clinic | Unit of Dr. Abhimanyu's Pain Relief Center

विज्ञान हेतु संपर्क करें : 0771-4242213, 7987119756, 9303508130

खबर संक्षेप



योगीराज तपोभूमि केसला में रामचरित मानस यज्ञ का 63वां वर्ष

नांदघाट। योगीराज तपोभूमि केसला में भी रामचरित मानस यज्ञ के आयोजन का 63वां वर्ष है। 15 मार्च को पुर्णहुती होगी पर्यटन स्थल योगीदीप केसला में प्रतिवर्षानुसार इस वर्ष भी मानस यज्ञ एवं मेला का आयोजन है। आसपास एवं बड़ी दूर दूर से श्रद्धालु अपने मनोकामना के लिए योगीराज तपोभूमि आ रहे हैं। श्रीराम चरित मानस सेवा समिति के सदस्यों ने बताया कि बाबा योगीराज के प्रति क्षेत्र के लोगों में आगाध श्रद्धा है। क्षेत्र में श्रद्धालु गण आपसी सहयोग से श्री राम चरित मानस यज्ञ का प्रतिवर्ष भव्य आयोजन करते हैं। तथा भक्त जन पूरे उत्साह से इस क्षेत्र के महत्वपूर्ण आयोजन में भागिदारी करते हैं। इस 9 दिवसीय आयोजन में भोग भंडारा की व्यवस्था ज से पूरी होती है क्षेत्र भर में प्रसिद्ध इस मेले में भाग लेने व दर्शन के लिए आसपास के गांव में तीज त्योहार जैसा माहौल रहता है। यहां तक ससुराल गई बेटियां भी अपने बच्चों को लेकर दर्शन करने पहुंचती है। आसपास के क्षेत्र में सामाजिक समरसता के इस केंद्र को पर्यटन स्थल घोषित कर प्रशासन द्वारा भी अनेक सुखसुविधाओं का निरंतर ध्यान रखा जाता है।

नांदघाट में कांग्रेस पदाधिकारियों की लिस्ट जारी

नांदघाट। जिला कांग्रेस समिति ने अपनी पदाधिकारियों की जंबो लिस्ट जारी कर दिया है। नवागढ़ विधानसभा क्षेत्र के नांदघाट ब्लाक से झम्मन बघेल उपाध्यक्ष सुशील साहु सतीष मार्कंडेय महामंत्री सचिव लाला कटारें रोली वैष्णव के नाम आये हैं। पूर्व में मंडल में पूर्व मंत्री गुरुजी अपनी चला लिए तो पूर्व सदस्यीय के लिए समर्थक बहुतायत में रहे तो जिला संगठन में शामिल नामों में जमीनी स्तर पर सालों से ऐंडिया राइड रहे नेताओं को आगे बढ़ाया गया। इस सूची में अनुभवी अध्यक्ष आशीष छाबड़ा का वृहद संपर्क और पकड़ नजर आया है। नवागढ़ विधान सभा क्षेत्र में नांदघाट ब्लाक का विशिष्ट महत्व रहता है। पूर्व ब्लाक अध्यक्ष सुशील साहु प्रदेश उपाध्यक्ष किसान कांग्रेस झम्मन बघेल तो सीधे दावेदारों में गिने जाते हैं। इस तरह सीधा संदेश बरिष्ठ नेताओं को दर किनार कर जमीनी संघर्षरत नेताओं को वरीयता मिलने से बीबीआरपी कल्चर से अलग संगठन को सिर से खड़ा करने का प्रयास किया गया है। सूची से संगठन के निष्ठावानों के चेहरे खिले हैं तो नेता परिक्रमा वाले नेताओं में मायूसी नजर आइ है।

नांदघाट में भाजपा जिला कार्यकारिणी का विस्तार

नांदघाट। भाजपा में संगठन में न्युक्तियों का दौर चल रहा है। जिला कार्यकारिणी को विस्तार देते हुए पूरक सूची में विकास शुक्ला को प्रवक्ता अंकुश तिवारी सोशल मीडिया प्रभारी विजय यादव सख्तप्रभारी मनोप चौबे को सह मीडिया प्रभारी व परस वर्मा को कार्यकारिणी सदस्य बनाया गया है। प्रदेश भाजपा के सहकारिता प्रकोष्ठ में छेत्र से जितेन्द्र मांजे जनपद सदस्य को सोशल मीडिया प्रभारी दिनेश सोनी, झुग्गी- झोपड़ी प्रकोष्ठ में जिला सहसंयोजक मस्तराम वर्मा को कार्यकारिणी सदस्य बनाया गया है वहीं पर नवागढ़ से आनंद वल्लभ सिंह को जिला संयोजक बनाया गया है। नयी नियुक्तियों का जिला मंत्री मनीष जयसवाल शैलेश तिवारी विवेक शुक्ला बिल्लु अग्रवाल, गगनगिरि गोस्वामी रामखेलावन वर्मा रोहित निषाद अरुण साहु सीताराम साहु व कार्यकर्ताओं ने स्वागत करते हुए छेत्रीय विधायक व कैबिनेट मंत्री दयालदास बघेल जिला अध्यक्ष अजय साहु उपाध्यक्ष अजय बघेल को धन्यवाद ज्ञापित किया है।

रजक समाज का परिचय व होली मिलन 15 को

भिलाई। छत्तीसगढ़ रजक समाज द्वारा युवक-युवती परिचय सम्मेलन व फूलों की होली मिलन समारोह का आयोजन सुपेला स्थित कर्मा विद्यालय साहू मित्र सभागार में है।

विडंबना : 3.33 करोड़ की सड़क 8 साल से अधूरी, ढाई साल पहले हुआ था भूमिपूजन

नवागढ़ का 'गौरव पथ' बना इंतजार पथ



हरिभूमि न्यूज ►► नवागढ़

नगर पंचायत नवागढ़ में बस स्टैंड से महामाया मंदिर तक बनने वाला गौरव पथ इन दिनों अपने नाम से ज्यादा अपनी अधूरी हालत के कारण चर्चा में है। करीब 3 करोड़ 33 लाख रुपए की लागत से बनने वाली यह सड़क पिछले आठ साल से 'निर्माणाधीन' है और ढाई साल पहले भूमिपूजन के बाद भी आज तक पूरी नहीं हो पाई है। नगरवासियों का कहना है कि सड़क का नाम भले ही गौरव पथ रखा गया हो, लेकिन इसकी वर्तमान स्थिति देखकर लोग इसे मजाक में 'इंतजार पथ' या 'अधूरा पथ' कहने लगे हैं। हैरानी की बात यह है कि इस परियोजना की निर्धारित कार्य अवधि भी खत्म हो चुकी है, लेकिन इसके बावजूद निर्माण कार्य अब तक पूरा नहीं हो पाया है। कभी-कभार काम शुरू होता है, फिर अचानक महीनों तक मशीनों और मजदूर गायब हो जाते हैं।

तालाब किनारे बनी दीवार भी टिक नहीं पाई

गौरव पथ निर्माण की गुणवत्ता का अंदाजा इसी बात से लगाया जा सकता है कि मानाबंद तालाब के किनारे सड़क को सुरक्षित रखने के लिए बनाई गई दीवार कुछ ही समय बाद तालाब में जा गिरी। दीवार गिरने के बाद लोगों में चर्चा शुरू हो गई कि अगर सड़क भी इसी गुणवत्ता से बनेगी तो शायद उसे भी ज्यादा दिनों तक टिके रहने के लिए संघर्ष करना पड़ेगा। दीवार गिरने के बाद भी उस हिस्से का निर्माण अब तक पूरा नहीं किया गया है, जिससे लोगों में नाराजगी बढ़ती जा रही है।

हैनगरवासियों का कहना है कि यह मार्ग धार्मिक और सामाजिक दृष्टि से इतना महत्वपूर्ण है कि यदि यह समय पर बन जाता तो नगर की पहचान और सुविधा दोनों बढ़तीं।

तीसरे चरण का काम भी आधा सड़क से ज्यादा गड़्डे

गौरव पथ के तीसरे चरण का काम भी अधूरा पड़ा है। महामाया मंदिर से छिरहा रोड तक सड़क का निर्माण आधा-अधूरा छोड़ दिया गया है, जिससे लोगों को रोजाना परेशानी का सामना करना पड़ रहा है। कई जगहों पर सड़क इतनी असमतल है कि वाहन चालक धीरे-धीरे और सावधानी से गुजरने को मजबूर हैं। स्थानीय लोग कहते हैं कि सड़क से गुजरते समय ऐसा लगता है जैसे सड़क नहीं बल्कि बाधा दौड़ का अभ्यास चल रहा हो। लोगों का यह भी कहना है कि बीच-बीच में जो काम हुआ भी है, उसमें टेकेदार द्वारा गुणवत्ता का खास ध्यान नहीं रखा गया, जिसका असर सड़क की हालत में साफ प्रतीतित बड़ी संख्या में श्रद्धालु पहुंचते

1200 मीटर सड़क, तीन चरणों में बनना था गौरव पथ

नगर पंचायत के अनुसार गौरव पथ की कुल लंबाई लगभग 1200 मीटर है और इसे तीन चरणों में खनया जाना था। बस स्टैंड पुल से 60 मीटर तक 10 मीटर चौड़ी डबल लेन। गणेश मंदिर के पास 60 से 130 मीटर तक 3.5 मीटर चौड़ी सड़क। 130 मीटर से महामाया माता पारा रोड तक फिर 10 मीटर चौड़ी डबल लेन। योजना कागजों पर तो साफ दिखाई देती है, लेकिन जमीन पर योजना से ज्यादा अधूरा निर्माण दिखाई देता है।

टेकेदार की लापरवाही, कलेक्टर से शिकायत : अध्यक्ष

नगर पंचायत अध्यक्ष सिद्धांत चौहान ने कहा कि गौरव पथ निर्माण में टेकेदार द्वारा लापरवाही बरती जा रही है, जिसके कारण काम तय समय में पूरा नहीं हो पाया। कई जगह सड़क की गुणवत्ता भी खराब है। उन्होंने बताया कि इस मामले में जिला कलेक्टर और संबंधित विभाग को शिकायत भेजी गई है तथा टेकेदार के खिलाफ कार्रवाई की मांग की गई है। नगरवासियों का कहना है कि करोड़ों रुपए की लागत में खनने वाला यह मार्ग यदि समय पर बन जाता तो नगर को बेहतर सड़क सुविधा मिलती। लेकिन फिलहाल हालात ऐसे हैं कि गौरव पथ बनने से पहले ही लोगों के धैर्य की परीक्षा ले रहा है। अब सभी की नजर प्रशासन और टेकेदार पर टिकी है कि आखिर नवागढ़ का यह गौरव पथ कब सच में 'गौरव' बनेगा और कब लोगों को पूरी सड़क की सुविधा मिलेगी।

संयुक्त परिवार की धुरी हैं महिलाएं : डॉ. सुनीला

हरिभूमि न्यूज ►► नवागढ़

अंतर्राष्ट्रीय महिला दिवस के अवसर पर शासकीय कोदूराम दलित महाविद्यालय नवागढ़ एवं अजीम प्रेमजी फाउंडेशन के संयुक्त तत्वावधान में सोमवार को महाविद्यालय के कक्ष क्रमांक 01 में "संयुक्त परिवार की धुरी महिलाएं" विषय पर कार्यक्रम आयोजित किया गया। कार्यक्रम में महाविद्यालय के प्राध्यापकगण, कर्मचारीगण एवं छात्राओं की उत्साहपूर्ण सहभागिता रही। कार्यक्रम का शुभारंभ मां सरस्वती के छायाचित्र पर माल्यार्पण एवं दीप प्रज्वलन के साथ किया गया। प्राचार्य डॉ. गिरिश कांत पांडे ने स्वागत भाषण में कहा कि भारतीय संस्कृति में महिलाओं को परिवार की धुरी माना गया है। उनके त्याग, धैर्य और समर्पण से ही संयुक्त परिवार की परंपरा मजबूत बनी रहती है तथा समाज में



संस्कार और समन्वय की भावना विकसित होती है। मुख्य अतिथि डॉ. सुनीला एक्का ने कहा कि वर्तमान समय में महिलाएं शिक्षा, विज्ञान, प्रशासन, राजनीति और खेल सहित अनेक क्षेत्रों में अपनी महत्वपूर्ण भूमिका निभा रही हैं। उन्होंने छात्राओं को शिक्षा के माध्यम से आत्मनिर्भर बनने और समाज के विकास में सक्रिय भागीदारी निभाने के लिए प्रेरित किया। कार्यक्रम में मुख्य अतिथि डॉ. सुनीला एक्का (विभागाध्यक्ष, राजनीति विज्ञान), अध्यक्षता प्रो. मंगली बंजारा (विभागाध्यक्ष, हिंदी),

समाज और परिवार की प्रगति में महिलाओं की भूमिका अहम: प्रो. मंगली

कार्यक्रम की अध्यक्षता कर रही प्रो. मंगली बंजारा ने कहा कि समाज और परिवार की प्रगति में महिलाओं की भूमिका अत्यंत महत्वपूर्ण है। महिलाओं को समान अवसर, शिक्षा और सम्मान प्रदान कर ही एक सशक्त समाज का निर्माण संभव है। वहीं प्रो. दुर्गा सोनी ने महिला सशक्तिकरण को समाज में समान आगोदारी और सम्मान से जोड़ते हुए इसके महत्व पर प्रकाश डाला। अजीम प्रेमजी फाउंडेशन से जीबन ने महिला सशक्तिकरण, शिक्षा और सामाजिक जागरूकता के महत्व पर अपने विचार व्यक्त किए तथा विषय से संबंधित प्रदर्शनी भी प्रस्तुत की। छात्राओं में यौगिता नीरे एवं रिया यादव ने महिला दिवस के महत्व पर अपने विचार रखे।

सर्व राजपूत क्षत्रिय समाज ने मनाई रंग पंचमी और होली मिलन

हरिभूमि न्यूज ►► नवागढ़

नगर के महाराणा प्रताप चौक प्रांगण में सर्व राजपूत क्षत्रिय समाज द्वारा रंग पंचमी एवं होली मिलन समारोह उत्साह और सौहार्द के साथ मनाया गया। कार्यक्रम में समाज के लोगों ने एक-दूसरे को गुलाल लगाकर होली की शुभकामनाएं दीं और आपसी भाईचारे व एकता का संदेश दिया। इस अवसर पर समाज के वरिष्ठजनों ने कहा कि होली और रंग पंचमी जैसे पर्व सामाजिक सद्भाव, प्रेम और एकजुटता को मजबूत करने का अवसर प्रदान करते हैं। ऐसे आयोजन समाज के लोगों को एक मंच पर लाकर परंपराओं और संस्कारों को आगे बढ़ाने की प्रेरणा देते हैं।



ये रहे उपस्थित

कार्यक्रम में पूर्व केंद्रीय अध्यक्ष होरि सिंह जवाहर सिंह ठाकुर, डॉ. भगवान सिंह ठाकुर, चंद्रभूषण ठाकुर, भगवत सिंह ठाकुर, बंसी सिंह ठाकुर, किरण सिंह ठाकुर, गणेश ठाकुर, बहुरन सिंह ठाकुर, अजय भुवाल, संजू राजा बिसेन, मिटू बिसेन, युवराज सिंह ठाकुर, श्रीकांत सिंह, अश्वनी सिंह ठाकुर, दिवाकर परिहार सिंह ठाकुर, वीरेश सिंह ठाकुर, भूपेंद्र सिंह ठाकुर, अजय ठाकुर, पृथ्वीराज सिंह ठाकुर, वरिष्ठ डॉ. पी.के. विश्वास, प्रेम साहू, विनाद साहू, डॉ. कपिल साहू, बसंत विश्वकर्मा, शोभित यादव, गोलू साहू सहित सर्व राजपूत क्षत्रिय समाज नवागढ़ के बड़ी संख्या में सदस्य उपस्थित रहे।

नन्हें वैज्ञानिकों ने मॉडल्स के जरिए दिखाई प्रतिभा

हरिभूमि न्यूज ►► बेमेतरा

राष्ट्रीय विज्ञान दिवस पर सोमवार को पूर्व माध्यमिक शाला महीदही में विज्ञान प्रदर्शनी का आयोजन किया गया। कार्यक्रम में कक्षा पहली से आठवीं तक के छात्र-छात्राओं ने हिस्सा लिया और अपनी रचनात्मकता व वैज्ञानिक सोच का परिचय देते हुए आकर्षक मॉडल प्रस्तुत किये। प्रमुख मॉडल्स और नवाचार प्रदर्शनी में बच्चों ने दैनिक जीवन और विज्ञान के सिद्धांतों को जोड़ने वाले कई महत्वपूर्ण मॉडल दिखाए। मानव शरीर विज्ञान कक्षा 8वीं के छात्र लिलेंद्र व हितेश ने मानव नेत्र का मॉडल बनाकर इसकी कार्यगणनी समझाया। प्रतिभा ने श्वसन तंत्र और पंकज ने पाचन तंत्र के जीवंत मॉडल के माध्यम से शरीर के अंगों की कार्यविधि को प्रदर्शित किया। पर्यावरण और ऊर्जा कक्षा पांचवीं की फामेश्वरी और लतेश ने पवन चक्की का मॉडल पेश कर अक्षय ऊर्जा का संदेश दिया। कक्षा सातवीं के शीतल व धारणा ने मिट्टी के प्रकार और



मिट्टी में रंधों की उपस्थिति को प्रयोगात्मक रूप से दिखाया। भौतिक विज्ञान में कक्षा 6वीं के हुमेन्द्र ने मिसाइल और हीरा ने ज्वालामुखी का मॉडल प्रस्तुत कर सभी का मन को आकर्षित किया। कक्षा सातवीं के विवेक ने संचार प्रणाली को समझाने हेतु टेलीफोन और आठवीं के कृष्णा ने वायु दबाव का शानदार मॉडल प्रदर्शित किया। कक्षा चौथी के नन्हें छात्र प्रमोद ने बैलून कार बनाकर खेल-खेल में विज्ञान के सिद्धांत को समझाया। इसके अलावा चुंबक के उपयोग, जड़ों के प्रकार और जल में विलेयता जैसे विषयों पर जीविका, दीपति और संध्या ने सराहनीय प्रस्तुति दी। शिक्षकों का मार्गदर्शन ने बच्चों को रचनात्मक कार्यों के लिए प्रेरित किया। कार्यक्रम को उत्सव बनाने में संस्था के प्रधान पाठक एवं शिक्षकों की मुख्य भूमिका रही। कार्यक्रम के दौरान कौशल प्रसाद साहू, महेश्वर श्रीवास, जानकी ठाकुर, हेमलता साहू, गजानंद वैष्णव और अशोक कुमार धुवें उपस्थित थे।

पेंशनर्स एसोसिएशन ने उत्साह के साथ मनाया होली मिलन समारोह

हरिभूमि न्यूज ►► बेमेतरा

छत्तीसगढ़ अधिकारी कर्मचारी जिला पेंशनर्स एसोसिएशन ने सिंधोरी स्थित रेस्टोरेट में होली मिलन समारोह के आयोजन में भाग लेकर एक-दूसरे को गुलाल लगाकर होली की शुभकामनाएं दीं। फूलों की होली और होली गीतों पर फ्राग गीत के बीच पूरा परिसर उत्सव के रंगों में रंगा नजर आया। सेवानिवृत्त कर्मचारियों ने एक-दूसरे का मुंह मीठा करवाकर त्योहार की खुशियां साझा कीं।



छत्तीसगढ़ अधिकारी कर्मचारी पेंशनर्स एसोसिएशन के जिलाध्यक्ष आरके वर्मा ने बताया कि होली केवल रंगों का त्योहार नहीं, बल्कि आपसी प्रेम, सौहार्द और भाईचारे का प्रतीक है। यह पर्व हमें समाज में खुशहाली, समरसता और एकता का संदेश देता है। होली खुशियों का त्योहार है, जो आपसी मिल-शिकवे भूलाकर साथ चलने की प्रेरणा देता है। वरिष्ठ अधिकारी बीपी परगनिहा ने कहा कि ऐसे आयोजनों से समाज में आपसी मेल-जोल और

विशाल ध्रुव, ऋषि सिंह ठाकुर, गिरवर मानिकपुरी, कपिल वर्मा, मनहरण माली, खिलावन साहू, रामसिंह साहू, मनीराम देवांगन, नूतन शर्मा, संतुभार वर्मा, लालसिंह, पीआर खिन्नोटिया, केएल दुबे सहित पेंशनर्स अधिकारी व कर्मचारी उपस्थित रहे।

शासन के प्रति जताई नाराजगी

पेंशनर्स एसोसिएशन के जिलाध्यक्ष आरके वर्मा ने बताया कि शासन द्वारा पेंशनर्स को 3 प्रतिशत डीए व कैशलेस चिकित्सा सुविधा न देने के विषय पर विस्तार से चर्चा कर शासन के प्रति नाराजगी व्यक्त किया गया एवं जल्द ही डीए की घोषणा नहीं किया जाता है तो पेंशनर्स एसोसिएशन व्याख्यालय में याचिका दायर करने पर विचार करेगा। प्रायशः ही आगामी अप्रैल माह में जिला जाजगीर में प्रांतीय बैठक की जानकारी से अवगत करया गया।

ध्यान और लक्ष्य निर्धारण से बढ़ा बच्चों का आत्मविश्वास

लक्ष्य दिवस पर विद्यार्थियों ने सपने पूरे करने लिया संकल्प

हरिभूमि न्यूज ►► नवागढ़

गुरुकुल विद्यालय में आम नागरिकों को राष्ट्रीय ध्वज फहराने का अधिकार दिलाने वाले उद्योगपति नवीन जिंदल के जन्मदिन को लक्ष्य दिवस के रूप में उत्साहपूर्वक मनाया गया। इस अवसर पर विद्यार्थियों को अपने जीवन का लक्ष्य तय कर उसे प्राप्त करने के लिए निरंतर परिश्रम और एकाग्रता के साथ तैयारी करने की प्रेरणा दी गई। कार्यक्रम में विद्यालय के संचालक राजेश धर दीवान ने विद्यार्थियों को संबोधित करते हुए नवीन जिंदल के व्यक्तित्व, उनके उद्योग और देश के आम नागरिकों को राष्ट्रीय ध्वज फहराने का अधिकार दिलाने के लिए किए गए उनके प्रयासों की जानकारी दी। उन्होंने



गुरुकुल विद्यालय के निर्माण में उनके सहयोग के लिए आभार भी व्यक्त किया। राजेश धर दीवान ने कहा कि किसी भी लक्ष्य को प्राप्त करने में परीक्षा की तैयारी सबसे महत्वपूर्ण साधन होती

है। यदि विद्यार्थी मन लगाकर तैयारी करें तो सफलता का मार्ग आसान हो जाता है। उन्होंने बच्चों को हमेशा अपने लक्ष्य के प्रति सजग रहने और निरंतर अभ्यास करने की प्रेरणा दी।

बच्चों ने साझा किए अपने लक्ष्य

कार्यक्रम के दौरान विद्यार्थियों ने आंखें बंद कर ध्यान लगाकर अपने भविष्य के लक्ष्य को अनुभव करने का प्रयास किया। इसके बाद बच्चों ने अपने अनुभव साझा किए, जिससे उनके आत्मविश्वास में वृद्धि देखने को मिली। कक्षा 11वीं की छात्रा किरण सिंह ने बताया कि उसका सपना एयर होस्टेस बनना है और ध्यान के दौरान उसने स्वयं को एयर होस्टेस की वेशभूषा में देखा, जिससे उसे बहुत खुशी हुई। इसी कक्षा की छात्रा आकांक्ष ने बताया कि वह डॉक्टर बनकर मानव सेवा करना चाहती है और ध्यान में उसने स्वयं को सफल ऑपरेशन करते हुए देखा। कक्षा 8वीं के छात्र टोपेद साहू ने बताया कि वह सैनिक बनना चाहता है। ध्यान के दौरान उसने स्वयं को युद्ध जितकर घर लौटते देखा और अपने माता-पिता की आंखों में खुशी के आंसू देखकर भावुक हो गया। वहीं कक्षा 9वीं की छात्रा रीना कौशल ने बताया कि उसका लक्ष्य पुलिस बनकर देश सेवा करना और अपने माता-पिता का मान बढ़ाना है। छठवीं कक्षा की छात्रा सुडाना नवरंग ने भावुक होकर बताया कि उसके पिता संतोष नवरंग प्रशासनिक अधिकारी बनना चाहते हैं, लेकिन उनका सपना पूरा नहीं हो सका। इसीलिए वह पुलिस बनकर अपने पिता का सपना पूरा करना चाहती है। कार्यक्रम के दौरान विद्यार्थियों के चेहरों पर उत्साह और आत्मविश्वास की झलक दिखाई दी। अंत में संचालक राजेश धर दीवान ने नवीन जिंदल के उत्प्रेरक और समृद्ध जीवन की कसबना करते हुए सभी विद्यार्थियों और शिक्षकों के साथ उन्हें जन्मदिन की बधाई दी।

online Booking-www.tripuryatra.com

स्लीपर मात्र 9,500/-

7 दिन

रायपुर, उसलापुर, शहडोल से होकर

स्पेशल ट्रेन से- 1 मई से 7 मई 2026

सुविधा ज्यादा सबसे कम राशि पर

माता वैष्णव देवी यात्रा

माता वैष्णव देवी, हीरार, मधुसूद द्वादतन (श्री कृष्ण जन्मभूमि)

राशि: स्लीपर-9,500/-, 3 एसी-16,500/-, 2 एसी-22,500/ (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411